

TNEHID IL-BAHAR

Sunett ta' P. G. DELIA, S.J.

*Mill-baħar iswed li mal-blat tal-plajja
Iħabbat bla serħien tal-lejl fis-skiet,
Smajt ġej bħal krib... donnhom erwieħ bil-qtajja'
Jgħollu leħinhom minn ġo qiegħ l-ilmiet.*

*Erwieħ li ċarċeru d-demmi u taw il-ħajja
Għall-ħaqq w is-sewwa w intemmew fil-ġlied;
Li żejnu b'mewthom ta' gżiritna l-ġrajja
B'egħmil li jibqa' ħaj fiż-żmenijiet.*

*Mal-mewġa tħaxwex, b'għajta bħal tnehida,
Iridu jfissru xenqiet qalbhom kbira:
Li jqumu biex jingħaqdu fit-taqbida.*

*U jergħu minn ġos-swar li jħarsu l-Gżira,
Juru bix-xwabel imċappsin bid-dmija,
X'tiswa l-qilla li tixgħel f'qalb Maltija.*

6 ta' Dicembru, 1942.